


nn nakrantíð



Kortið vísir seks ára loyvini, sum vórðu latin í ár 2000 og sum nú ganga út.



Heri Ziska, kanningarleiðari á Jarðfeingi: -Hóast einki er komið fram um framtíðarætlanir viðvíkjandi Marjunfundinum, so merkir tað ikki, at onki fer at henda í framtíðini.

leggja til rættis 3. útbjóðing á landgrunninum, og í tí sambandi fara tey hjá Jarðfeingi eisini at viðgera í hvønn mun loyvini ella partar av loyvunum frá 1. útbjóðing skulu vera við aftur í nýggjari útbjóðing. Og her er tað so greitt,

at Marjunfundið uttan iva verður við í tí útbjóðingini, sum verður á heysti 2007.

Orsøkin til at júst Marjunfundið framvegis er áhugavert er tann, at her varð gjørt eitt týðandi fund men einki fekst at vita um, antin tað var rakstrarverdukt

ella ikki, tí avmarkingar- og metingarbrunnur varð ikki boraður nærhendis. Ístaðin gjørdi Amerada Hess av heldur at bora ein leitibrunn bretska megin markið, skamt frá Marjunbrunninum. Her var talan um brunn, sum felagið hevði bundið seg til at bora, og av tí at hann ikki var so langt frá Marjunfundinum, varð met, at hann eisini kundi vera eitt slag av avmarkingar- og metingarbrunni fyri Marjunfundið. Tvs. um væl vildi til, og metingarnar um at Marjunfundið gekkumarkið hildu, so hevði Amerada tá kunnað sligið tvær flugur í einum. Men tað skuldi vísa seg, at har varð eingin olja eystan fyri markið. Og tí gav tann brunnurin ongar nýggjar upplýsingar

um Marjunfundið heldur. Amerada hevur síðani ikki hildið tað vera nóg spennandi ella at hóska inn í sínar leitiatlanir sum heild at gera meira við Marjunfundið.

Clair og Marjun

Men hóast vónirnar til sokallaða Gullhornið, har Marjunfundið liggur, fingur eitt skot fyri bógvin við fleiri turrum brunnum, so eru ikki allar súðir syftar skulu vit eisini meta út frá orðunum hjá einum av leiðandi føroysku jarðalisfrøðingunum, Hera Ziska. Hann sigur m.a. soleiðis um Marjunfundið í grein í seinasta nummarinum av Frøði:

„Eitt tað seinasta, sum er hent, (á Atlantsmótinum,

blaðm.) er, at nú verður framleitt á tí allarfyrra oljufeltinum Clair, ið var funnið í Hertlandsrennuni, og fyrsta tunnan av ráolju kom upp 28 ár eftir, at fyrsta boringin rakti við olju, so hóast einki er komið fram um framtíðarætlanir viðvíkjandi Marjunfundinum, so merkir tað ikki, at onki fer at henda í framtíðini.“

Sigurð í Jákupsstovu sigur við Sosialin, at vit í dag ikki kenna nóg nóg til støddina á Marjunfundinum. Brúk er fyri at bora enn ein brunn fyri at fáa tað at vita. Í hesum sambandi dylur hann ikki fyri, at teir helst fara at marknaðarføra 3. útbjóðingina næsta ár við eitt nú Marjunbrunninum. Tað áhugaverda er eisini, at øll data frá boringum kunnu latast øðrum fimm

ár eftir boring, og tað eru júst fimm ár í 2006, síðani Marjunfundið varð gjørt. Hetta merkir, at onnur oljufeløg, sum hyggja við øðrum eygum enn Amerada Hess, nú hava møguleika at kanna fundið og harvið eisini at fáa hendur á tí. Hetta og tær spennandi boringar, sum standa á skránni komandi árin, gera Jarðfeingsisstjórin meira hugaligan enn áður:

– Sjálvur haldi eg, at Føroyaokið er nóg meira áhugavert í dag enn fyri árum síðani. Tað er nóg, sum bendir á, at tað er við at ganga tann rætta vegin aftur sigur ein fegin men eisini varin Sigurð í Jákupsstovu.

ingurin er kortini, hvat er undir basaltinum. Um so er atharbara eru vulkansk grótsløg og „evja“ so verður tað eitt stórt vónbrot. Skal olja vera til staðar er neyðugt við sedimentum undir basaltinum. Tíðin fer at vísa, hvat goymir seg undir

basaltinum, og dagurin nærkast skjótari enn flestu av okkum kanska gera sær greitt. Umborð á Stena Don, á høvuðsskrivstovuni hjá Statoil, á Jarðfeingi og uttan iva eisini í tí stóra oljuheiminum biða øll spent.



Boripallur á veg til Rosebank

Ikki færri enn trýggir brunnar skulu borast skamt frá føroyska markinum – kann vera byrjanin til menning av einum spildurnýggjum oljuøki á Atlantsmótinum.

OLJULEITING

Jan Müller
jan@sosialurin.fo

Tað er ikki bert á føroyska landgrunninum, at spenningur ræður í hesum døgum, nú tað eftir øllum at døma gongur sum smurt at bora gjøgnum basaltið. Eisini hinumegin markið, á bretska landgrunninum, er spenningur í luftini, nú ikki færri enn trýggir brunnar verða boraðir har í næstum. Boripallurin Transocean Rather, sum júst er liðugur at bora á Rockall leiðina væl sunnan fyri Føroyar, hevur í lötuni kós norðureftir ímóti

Boripallurin Transocean Rather, sum seinast í hesi vikuni setir borin í undirgrundina beint eystan fyri markið.

Rosebankleiðini, skamt frá føroyska markinum. Pallurin hevur borað ein brunn norðan fyri Benbecula gassfundið, sum varð gjørt nøkur ár herfyri. Nú varð so roynt at vita, um meira gass er har um leiðir, men enn fæst einki at vita um henda brunnin, sum hevur status sum „tight hole“. Shell er fyrirstøðufelag.

Helst verður sett á at bora á Rosebankleiðini móti endanum av vikuni frættir blaðið. Her skulu borast ikki færri enn trýgg-

ir avmarkingar- og metingarbrunnar (appraisal) komandi mánaðirnar fyri at vita, hvussu stórt fundið, ið varð gjørt í 2004, í veruleikanum er. Chevron, sum er fyrirstøðufelag, hevur fyrr kunngjørt, at her var gjørt eitt týðandi fund, men neyðugt er við avmarkingarbrunnum fyri at vita, hvussu stórt tað er og í hvønn mun tað kann og skal útbýggjast til framleiðslu. At Chevron saman við sínum partnarum, sum eru Statoil, Dong og

OMV, hevur gjørt av at bora ikki færri enn trýggir avmarkingarbrunnar út í eitt sigur ikki so lítið um, hvat felagið veruliga væntar sær av hesum fundinum. Tann møguleikin hevur so eisini verið nevndur, at hetta fundið kann ganga undir føroyska markið. Undir øllum umstøður hava hesir brunnar eisini stóran áhuga og týðning fyri Føroyaokið, tí teir fara helst at geva týðandi upplýsingar um jarðfrøðilig viðurskifti okkara megin markið eisini.

